

26-11-2018

උදෑසන මුරලි

ඕම් ශාන්ති

බාජදාදා

මධුබන්

සාරය: සුමිහිරි දරුවනි, ඔබ ශරීර අවධානයට පත් වූ විට මායා පහර දෙයි. ජීවත්ම සත්තාව ගැන අවධියෙන් සිටින විට ඔබට පියාගේ සියලු ශ්‍රීමත් අනුගමනය කළ හැකි වේ.

ප්‍රශ්නය: පියාට දෙවිදිහක උත්සාහයන් කරන දරුවන් ඇත. ඒ කවුරුන් ද?

පිළිතුර: එක වර්ගයක් වන්නේ සම්පූර්ණ උත්සාහය දරමින් පියාගෙන් සම්පූර්ණ උරුමය ලබාගන්නා අයයි. ඔවුන් හැම පියවරක දී ම පියාගෙන් අවවාද ලබාගනී. අනෙක් වර්ගය වන්නේ පියාගෙන් වෙන් වීමට උත්සාහ දරන අයයි. බාබා සිහිකරමින් දුකින් මිදීමට උත්සාහ දරණ අය සේම, දුකට හසු වීමට උත්සාහ දරණ අය ද ඇත. මෙය ද විශ්මයකි!

ගීතය: සතුටු සලඹ සංගමය තුළ සිඵව දැල්වී ඇත!

ඕම් ශාන්ති. ඔබ දරුවන් මෙම ගීතය බොහෝ වාරයක් අසා ඇත. පියා පැමිණ ඔහුව හඳුන්වා දෙන විට, ඒ පළමු අවස්ථාව නිසා අළුත් දරුවන් මෙය අසන්නේ පළමු වතාවටය. දැන් ඔබ දරුවන් හැඳින්වීම ලබා ඇති අතර ඔබ අසීමිත මව හා පියා වන අයගේ දරුවන් බවට පත් වී ඇති බව දනී. මව පියා වන අය මනු ලොව නිර්මාණකයා වනු නොඅනුමානය. කොහොමනමුත්, මායා මනුෂ්‍යයින්ගේ බුද්ධිය සම්පූර්ණයෙන් මරා දමා ඇත. එවැනි සරළ දෙයක් ඔවුන්ගේ බුද්ධිය තුළට නොවැදී. කවුරුත් කියන්නේ දෙවියන් අපි මැවූවා කියාය. එමනිසා, ඔහු මව ද පියා ද වනු ඇත. ඔවුන් දෙවියන් සිහි කරන්නේ හක්කි මාර්ගයේ දීය. හැම ආගමකම මිනිසුන් පියා ලෙස සිහිකරයි. දෙවියන්ගේ හක්කිවත්තයින්ට දෙවියන් විය නොහැකියි. බැතිමතුන් ආධ්‍යාත්මික උත්සාහයන් දරමින් දෙවියන්ට යාඥා කරයි. නිශ්චිතවම ඇත්තේ එකම එක දෙවි කෙනෙක් වන අතර ඔහු සියලු දෙනාගේම පියාය, එනම්, සියලු ජීවත්ම සත්තාවන්ගේ පියා වන කෙනාය. සියලු ශරීර වලට එක පියෙක් සිටිය නොහැකියි. වෙනස් වෙනස් පියවරු බොහෝ සිටිය හැකියි. හැම කෙනෙකුටම භෞතික පියෙක් හිටියත් ඔවුන් හඬගා සිහිකරන්නේ 'අහෝ දෙවියනි' කියාය. පියා මෙහි සිට මෙසේ විස්තර කරයි මනුෂ්‍යයින් පියා අමතක කිරීමට තරම් සිහිකල්පනාවෙන් තොරය! ඔබ තේරුම් ගෙන සිටිනවා දෙවිලොව නිමැවුම්කරු එකම පියා බව. මේ කළියුගයයි. මෙම කළියුගය නියතයෙන්ම විනාශ විය යුතුය. හැම කරුණක් අරඹයාම 'අතුරුදන්වේ' යන්න යෙදේ. ඔබ දරුවන් දන්නවා දැන් සත් යුගය අතුරුදන් වී ඇති බව. අවවා. දැන් පැන නඟින ප්‍රශ්නය නම් ඔවුන් සත් යුගයේ දී දන්නවාද ස්වර්ණමය යුගය අතුරුදන් වී, රිදී යුගය එන බව? නැත! එහිදී මෙම ඥානයේ අවශ්‍යතාවයක් නැත. චක්‍රය කැරකෙන්නේ කෙසේද? සහ ඔවුන්ගේ පාරලෝකික පියා කවුද? යන මේ කරුණු ඔවුන් කිසිවකුගේ බුද්ධිය තුළ නැත. ඔය දරුවන් පමණයි මෙය දන්නේ. 'ඔබ අපේ මවත් පියාත් වන අතර අපි ඔබේ දරුවන් වෙමු.' එසේ වුවත් ඔවුන් ඔහුව දන්නේ නැත. ඒ නිසා මෙය කීම ද නිරර්ථකය. ඔවුන් සියලු දෙනා පියා අමතක කර, ඒ නිසාම අනාථයින් බවට පත් වී ඇත. පියා මේ සියල්ල විස්තර කරයි. හැම පියවරකදීම ශ්‍රීමත් අනුගමනය කරන්න, නැත්නම් ඕනෑම වේලාවක මායා ඔබව රැවටිය හැකියි. මායා බොහෝ වංචාකාරිය. ඔබ මායාගෙන් මුදා ගැනීම පියාගේ කාර්යයයි. කොහොමනමුත්, රාවණ කියන්නේම ඔබට දුකට හේතුවන කෙනාය. පියා වූ කලී ඔබට සතුට දෙන කෙනාය. මනුෂ්‍යයින්ට මේවා තේරුම්ගත නොහැකියි. ඔවුන් සිතන්නේ සතුටත්, දුකත් දෙකම දෙන්නේ දෙවියන් බවයි. පියා තේරුම් කරන්නේ මිනිසුන් විවාහ මඟුල් පවත්වා සතුටු වීමට බොහෝ වියදම් කරන බවයි. ඔවුන් පිරිසිදු පැළ අපිරිසිදු කිරීමට උත්සාහ කරයි. ඔබ මෙය තේරුම් ගත්තාට ලෝකය තේරුම් ගන්නේ නැත. ඔවුන්, මිනිසුන් විස සාගරයේ ගිල්වීමට බොහෝ උත්සව පවත්වයි. මෙය සත් යුගයේ නැති බවත් ඔවුන් නොදනී. එය කිරි සාගරය වන අතර, මෙහි ඇත්තේ විෂ සාගරයයි. එම ලෝකය සම්පූර්ණයෙන්ම පාපයෙන් තොරය. රිදී යුගයේ දී කලා දෙකක් අඩු වුවද, එයට ද පාපයෙන් තොර ලෝකය යැයි කියයි. රාවණ රාජ්‍යය පටන්ගන්නේ තඹ යුගයේ දී නිසා රිදී යුගයේ පාප තිබිය නොහැකියි. එය භාගයට භාගයකි. එනම්, ඥාන සාගරය සහ අඥාන සාගරය වශයෙන්ය. අඥානය ද සාගරයක් තරම්ය. මනුෂ්‍යයින් පියා ගැන නොදැනීමට තරම් අඥාන වී ඇත. අරක මේක කිරීමෙන් දෙවියන් සොයාගත හැකි යැයි ඔහේ කියා දමයි. කොහොමනමුත්, ඔවුන් කිසිවක් සොයා නොගනී. ඔවුන් හිස ගලේ ගසාගෙන, අනාථ වී, අසතුටට පත් වූ පසු ස්වාමියා හා හිමිකරු වන මම පැමිණෙමි. ස්වාමියා හා හිමිකරු නොමැති විට මහා කිඹුලා වන මායා හැම කෙනෙක්ම මුළුමණින්ම ගිලදමයි. පියා මෙසේ විස්තර කරයි මායා ද ඉතා ශක්තිමත් අතර බොහෝ අය මායා විසින් රවටා ඇත. සමහරු

කාමරාගයෙන් පහර කෑ ඇති අතර, අන් අය පහර කෑ ඇත්තේ බැඳීම් මගිනි. ජීවත්ම සත්තාව පිළිබඳ සිහිය සඳහායි උත්සාහය අවශ්‍ය වන්නේ. පියා නැවත මෙසේ කියන්නේ ඒ නිසාය ප්‍රවේශම් වන්න, මත්මනහාව! ඔබ පියා සිහි නොකළොත් මායා පහර දෙයි. එමනිසා, නිරන්තර සිහියෙන් සිටීමට පුරුදු පුහුණු කරන්න. එසේ නොවූ විට මායා ඔබව වැරදි දේ කිරීමට යොමු කරනු ඇත. ඔබ හරි දේ හා වැරදි දේ අතර වෙනස දැකීමේ බුද්ධිය ලබා ඇත. කුමක් හෝ ගැන පැටලිලි සහිත නම් පියාගෙන් අසන්න. ඔබට ටෙලිග්‍රෑම් එකක් හෝ ලියුමක් හෝ දුරකථනයෙන් වුවද ඇසිය හැක. උදේ පාන්දර නම් ඔබට කෙළින්ම දුරකථන සම්බන්ධය ගත හැකි වන්නේ ඒ වේලාවට ඔබ හැර අන් සියලු දෙනා නින්දේ පසුවන නිසාය. දවසින් දවස එය ඉතා පැහැදිලි වෙයි. කොහොමනමුත්, ආණ්ඩුව දුප්පත් නිසා වියදම නම් ඒ අනුව වැඩි වේ. මේ කාලයේ සියලු දෙනාම සම්පූර්ණ දිරාපත්භාවයට පැමිණ මුළුමණින්ම අපිරිසිදු වී ඇත. එසේ වුවත් විශේෂයෙන් භාරත්වාසීන් රජෝ හා තමෝ ගුණි කියන්නේ මක් නිසාද? ඒ ඔවුන් ඉතාමත්ම වැඩියෙන් සතෝප්‍රධාන්ව සිටි නිසාය. අන් ආගම් වල අයට එතරම් සතුටක් හෝ එතරම් දුකක් නැත. ඔවුන් දැන් තෘප්තිමත්ව ඇති නිසා ඇති තරම් ආහාර එවිය හැකි වී තිබේ. ඔවුන්ගේ බුද්ධිය රජෝප්‍රධාන්ය. ඔවුන් විනාශය සඳහා බොහෝ දේ දිගටම නිපදවයි. නමුත් ඔවුන් එය තේරුම් ගන්නේ නැත. මේ නිසයි ඔවුන්ට බොහෝ පිංතූර ආදිය යැවිය යුත්තේ. අවසානයේ දී ඔවුන්ට දැනගන්නට ලැබේවි හා තේරුම් ගනිවි මේ දේවල් ඉතා හොඳ බව. ඒවාහි ලියා ඇත්තේ දෙවි පියාගේ නාමයෙන් ත්‍යාගයක් කියාය. ව්‍යසන අවස්ථා ආ විට මෙම හඬ ඔවුන්ට ඇසී ඔවුන් තේරුම් ගනිවි ඔවුන්ට නියත වශයෙන්ම මේවා ලැබුණු බව. මේ පිංතූර වලින් බොහෝ වැඩ සිදුවනු ඇත. ඒ දුප්පත් මිනිස්සු පියා ගැන දන්නේ නැත. සතුට දානය කරන්නා වන්නේ පියාම පමණි. කවුරුත් ඔහුව සිහිකරයි. පිංතූර මගින් ඔවුන්ට මේවා තේරුම් ගත හැකියි. බලන්න මේ කාලයේ දී ඔබට වර්ග අඩි තුනක්වත් ලබා ගත නොහැකි වුවත් ඔබ මුළු ලොව හිමිකරු බවට පත්වේ. පිට රටවල මේ සේවය මේ පිංතූර මගින් බොහෝ සෙයින් සිදුවනු ඇත. කොහොමනමුත්, දරුවන් මේ පිංතූර එතරම් අගය කරන්නේ නැත. නියතයෙන්ම මේවාට වියදම් ප්‍රමාණයක් ද යයි. ඒ රාජ්‍යය ස්ථාපිත කිරීමට දහස් ගණන් මිනිසුන් මරණයට පත් වී, රජයට රුපියල් මිලියන ගණන් වැය වී ඇත. මෙහිදී කිසිවකුට මරණය යන ප්‍රශ්නයක් ඇති නොවේ. ඔබ සම්පූර්ණ උත්සාහ දැරිය යුත්තේ ශ්‍රීමත් පදනම් කර ගෙනය. එවිට පමණි ඔබට උසස් තත්ත්වය ලැබිය හැකි වන්නේ. නැත්නම්, ඔබට දඬුවම් දෙන වේලාවේදී බොහෝ සෙයින් පසුතැවිලි වීමට සිදුවේ. ඔහු පියා වනවා සේම උත්තරීතර විනිශ්චයකරු ද වෙයි. ඔබ දරුවන්ට උපත් 21කට ඔබේ ස්වාධිපත්‍ය රජදහන ලබා දීමට මම මෙම අපිරිසිදු ලෝකයට එමි. ඔබ විනාශකාරී දෙයක් කළොත්, ඔබට සම්පූර්ණ දඬුවමක් විඳීමට සිදුවනු ඇත. ඔබ මෙසේ නොකිය යුතුය බලමු මොකද වෙන්නෙ කියා! ඊළඟ උපත ගැන සිතන්න අවශ්‍ය කාටද? මිනිසුන් දන් දීම් කරන්නේ ඔවුන්ගේ ඊළඟ උපත වෙනුවෙනි. ඔබ දැන් කරන කුමක් හෝ උපත් 21ක් වෙනුවෙනි. ඔවුන් කරන ඕනෑම දෙයක් තාවකාලිකය. ඔවුන්ගේ ඵල ලැබෙන්නේ අපායේ වන අතර, ඔබ ඵල ලබන්නේ ස්වර්ණමය යුගයේ දීය. එහි ඇත්තේ අහස පොළොව අතර මෙන් වෙනසකි. ඔබ දෙව්ලොව සඳහා වූ ඵලය උපත් 21කට ලබයි. හැම කරුණකදීම ශ්‍රීමත් අනුගමනය කිරීමෙන් ඔබේ බෝට්ටුව එගොඩ වෙයි. පියා මෙසේ කියයි මා ඔය දරුවන් මගේ ඇසිපිය මත හිඳුවාගෙන බොහෝ සැප පහසුව ඇති එගොඩ කරා ගෙන යමි. ඔබ බොහෝ සෙයින් දුක අත්විඳ ඇත. මම දැන් ඔබට මෙසේ කියමි මා සිහිකරන්න! ඔබ අශරීරිකව පැමිණ ඔබේ කොටස් රහපා දැන් ආපසු යයි. ඔබේ මෙම කොටස් සදාතනිකයි. විද්‍යාවේ අභංකාරය ඇති අයට මේවා තේරුම් ගත නොහැකිය. ජීවත්ම සත්තාව ඉතා කුඩා තරුවක් මෙන් වන අතර එය සදාතනිකය, අවිනාශී කොටසක් ඒ තුළ වාර්තා ගත වී ඇත. එය නිමක් නැත. පියා මෙසේ කියයි මම නිර්මාණකරුවා මෙන්ම ප්‍රධාන නළුවා ද වෙමි. මගේ කොටස රහපෑමට මම හැම වක්‍රයකදී පැමිණෙමි. උත්තරීතර ජීවත්ම සත්තාවට මනස හා බුද්ධිය ඇත. ඒ අතර ඔහු ජීවත්වන්නා මෙන්ම ඥානයෙන් පිරි තැනැත්තාය. කොහොමනමුත්, ඔහුගේ කාර්යය කිසිවෙක් නොදනී. ඔබ ද තරු මෙන් වන අතර, මා ද තරුවකි. ඔබ අසතුවන් සිටි නිසා හක්ති මාර්ගයේ දී ඔබ මාව සිහි කළේය. මා පැමිණ ඔබ දරුවන් නැවත මා සමඟම ගෙදර රැගෙන යමි. මා ඔබේ මාර්ගෝපදේශකයා වෙමි. උත්තරීතර ජීවත්ම සත්තාව වන මා ඔබ සත්තාවන් නැවත ගෙදර ගෙන යමි. ජීවත්ම සත්තාවක් මදුරුවෙකුටත් වඩා කුඩාය. දැන් තමයි ඔබ දරුවන්ට මෙහි තේරුම ලැබෙන්නේ. ඔහු සෑම දෙයක්ම ඉතා පැහැදිලිව විස්තර කරයි. පියා මෙසේ කියයි මා ඔබ ලෝකයේ හිමිකරුවන් කරවන නමුත්, දිව්‍යමය දර්ශන ලබා දීමේ යතුර මා වෙත තබා ගනිමි. මෙය කාටවත් දෙන්නේ නැත. හක්ති මාර්ගයේ දී මට පමණි මෙය වුවමනා වන්නේ. පියා මෙසේ කියයි මම ඔබව පිරිසිදු සහ වන්දනාවට සුදුසු බවට පත් කරමි. මායා ඔබව අපිරිසිදු කරමින් වන්දනාකරුවෙක් බවට පත් කරයි. බොහෝ සෙයින් විස්තර ඔබට කරන නමුත් තේරුම් ගන්නේ බුද්ධිමත් අය පමණි. මේ හඬපටය ඉතා හොඳ දෙයකි. දරුවන් නියත ලෙසින්ම මුරලි ඇසිය

යුතුය. ඔබ වූ කළී බොහෝ කල් නැතිවී සිට දැන් හමුවූ දරුවන් ය. බාබාට බන්ධන සහිත ගෝපිකාවරු ගැන මහා කරුණාවක් ඇත. ඔවුන් බාබාගේ මුරලි ඇසීමෙන් මහා සතුටක් අත්විඳී. දරුවන්ගේ සතුට වෙනුවෙන් කෙනෙක් කුමක් නොකරයි ද? දිවා රැ බාබා ගම්වල ගෝපිකා ගැන සැලකිලිමත් වේ. එම දරුවන් දුකින් මුදවා ගැනීමේ ක්‍රම ගැන සිතමින් ඔහුට නින්ද නොයයි. කොහොමනමුත්, සමහර අය දුකේ පැටලීමට සූදානම් වේ. සමහරු උරුමය ලබා ගැනීමට උත්සාහ කරන අතර, අන් අය ඔහුව අත්හැරීමට උත්සාහ කරයි. අද ලෝකය ඉතා නරකය. සමහර දරුවන් ඔවුන්ගේ පියා පවා මැරීමට නොපසුබට වෙයි. මේ අසීමිත පියා සියල්ල පැහැදිලිව විස්තර කරයි. ඔබට කවදාකවත් අසතුටක් නොවීමට තරම් ධනයක් මා ඔබට දෙමි. එමනිසා, ඔබ දරුවන් හඳවතින්ම අනුකම්පා සහිත වී අන් අයට ද මෙම සතුටේ මාර්ගය කියා දෙයි. අද කාලයේ හැම කෙනෙක්ම දිගින් දිගටම දුකට හේතු වන දේ කරයි. ඔබේ ජීවිතාව ඉපයීමට හැකි බවට පත්වන්නේ ඉගෙනීම මගිනි. මිනිසුන් ඔවුන්ගේ මව හා පියාගෙන් උරුමයක් ලැබුවත් එහි ඇති ඵලය කුමක් ද? ධනය තිබෙන තරමට මිනිසුන් ගැලෙන් පාපයේය. එකල මිනිසුන් වන්දනා ගමන් ගිය විට බොහෝ නිහතමානී වන නමුත් දැන් රහසේ බීම සඳහා මද්‍යසාර පානය පවා ගෙන යයි. බාබා මේවා දැක ඇත. සමහරුන්ට මද්‍යසාර නැතුවම බැරිය. ඒ ගැන කුමන කතාද? සමහර සෙබළු සටනට යාමට පෙර මත්පැන් බොති. ඔවුන් මැරුම්කෑම ගැනවත් නොසිතයි. ඔවුන් සිතන්නේ එක ශරීරයක් අත හැර තවත් ශරීරයකට යාමටයි. ඔබ දරුවන් දැන් ලබන්නේ මෙම කුණු ශරීරය අත්හැර දැමීමේ ඥානය වන අතර ඔවුන්ට එය නැත. කොහොමනමුත්, ඔවුන් මිනීමැරීම පුරුද්දක් කරගෙන ඇති අතර, මැරුම්කෑම ද ලබයි. අප මෙහි සිට අපේම උත්සාහයෙන් බාබා ළඟට යාමට අවශ්‍යය. මෙය ජරාජීර්ණ හමකි. සිත කාලයේ දී සර්පයින්ගේ හම වියළි බවට පත් වූ කළ ඔවුන් එය හළා දමයි. ඔබ දැන් බාබා ළඟට යා යුතුයි. බාබා මෙය කිරීමට ක්‍රම පෙන්වා දී ඇත මන්මනභාව! මාව සිහිකරන්න. එපමණයි. මෙහිදීම ඔබ ශරීර අත්හරී. සන්‍යාසිත්වරුන්ට ද මෙය සිදු වේ. ඔවුන් ද හිටි ගමන් ශරීර හළා දමා යයි. ඔවුන් ද සිතන්නේ ජීවත්ම සත්තාව භ්‍රමී ධාතුවට ගිලී යන බවයි. ඒ නිසා ඔවුන් භ්‍රමී ධාතුව හා යෝග වෙයි. කොහොමනමුත්, ඔවුන්ට එසේ යා නොහැක. මෙසේ ම මිනිසුන් කාෂි වලදී ඔවුන්ව බිලි දෙයි. ඔවුන් සිය දිවි නසා ගනී. බාබා, සන්‍යාසින්, යෝගා අතරතුර ශරීර අතහැර යනවා දැක ඇති නමුත් එය හතායෝග අත්හැරීමයි. පියා ඔබ උපන් 84ක් ගන්නා ආකාරය විස්තර කර දෙයි. ඔහු ඔබට මෙතරම් ඥානයක් දෙන නමුත් ශ්‍රීමත් අනුගමනය කරන්නේ කලාතුරකින් කෙනෙකි. ශරීර අවධානයෙන් සිටීම මගින් සමහරු බාබාට පවා උපදෙස් දීමට පටන්ගනී. පියා මෙසේ විස්තර කරයි ජීවත්ම සත්තා අවධානයට පත්වන්න! මා වූ කළී ජීවත්ම සත්තාවකි. බාබා ඔබ ඥාන සාගරයයි. බාබා මා දැන් ඔබේ උපදෙස් පමණක්ම පිළිපදිමි. එපමණයි! හැම පියවරකදීම විශාල ප්‍රවේසමක් අවශ්‍යය. වැරදි දිගටම සිදුවන නමුත්, ඔබ තව දුරටත් උත්සාහ කළ යුතු වෙයි. කොහේ ගියත් බාබා ව දිගටම සිහිකරන්න. ඔබේ හිස මත විශාල පව් බරක් ඇත. ඔබ කර්මය ගෙවා අවසන් ගිණුම් ද පියවිය යුතුයි. මෙම කර්ම විද වීම අවසානය දක්වාම අත නොහැරේ. ශ්‍රීමත් අනුගමනයෙන් ඔබ පිරිසිදු බුද්ධියක් ඇති අය බවට පත් විය යුතුය. ඔහු සමඟ ධර්මරාජ් ද සිටින අතර ඔහු වගකිව යුතුයි. පියා මෙහි සිටිය දී ඔබ බර දරන්නේ ඇයි? පාරිශුද්ධකරුවා වන පියා අපිරිසිදු අය වෙතට පැමිණ ඇත. මෙය අළුත් දෙයක් නොවේ. මෙම කොටස නොගිණිය හැකි වාරයක් මීට පෙර රහපා ඇති අතර, රහපෑම දිගටම සිදු වේ. මෙය ද විශ්මය දනවන්නකි. අවවා.

සුමිහිරි, ආදරණීය, බොහෝ කාලයක් තිස්සේ නැති වී සිට දැන් හමු වුණු ඔය දරුවන්ව ඔබගේ මව, පියා, පාරලෝකික බාප්පාදා සෙනෙහසින් සිහිපත් කර සුබ උද්‍යානක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. පියා සේම අනුකම්පා සහිත වී, අන් හැම කෙනාම දුකින් මුදවන්න. ඔවුන්ට සතුටේ මාර්ගය පෙන්වන්න.
2. කිසිම වැරදි ක්‍රියාවක් නොකරන්න. ශ්‍රීමත් මත පදනම් ව උපන් 21ක වාසනාව සකසා ගන්න. ඔබ ගන්නා හැම පියවරකදීම ප්‍රවේසම් වන්න.

වරදානය: ඔබට අපහාස කරන ඕනෑම කෙනෙක් ඔබගේ මිතුරෙක් ලෙස සලකා, ඔහුට ගෞරව කර, භ්‍රමී පියා මෙන් ඔබත් නිර්මාණකරුවෙක් වේවා.
භ්‍රමී පියා තමන් ලෝක සේවකයෙක් බව සලකා, සෑම කෙනෙකුටම ගෞරව කර, සෑම

විටම සෑම කෙනෙකුටම නමස්කාර කළා. ඒ ආකාරයෙන්ම කෙනෙක් තමාට ගෞරව කළොත් පමණක් ඔහු එම කෙනාට ගෞරව කරන බව, ඔහු කිසි විටෙක සිතුවේ නැත. ඔහු, තමන්ට අපහාස කළ කෙනෙක් තම මිතුරෙක් බව සලකා, එම කෙනාට ගෞරවය ලබා දුන්නා එබැවින් ඒ ආකාරයෙන්ම පියාව අනුගමනය කරන්න. ඔබට ගෞරව කරන අය පමණක් ඔබට අයත් බව නොසිතන්න, නමුත් ඔබට අපහාස කරන අය පවා ඔබට අයත් බව සලකා ඔවුන්ට ගෞරවය ලබා දෙන්න, මන්ද, මුළු ලෝකයම ඔබගේ පවුලයි. බ්‍රහ්මණයන් වන ඔබ, සියලුම ජීවත්මයන්ට, කඳය, එබැවින් තමන් අධිපති නිර්මාණකරුවන් බව සලකා, සෑම කෙනෙකුටම ගෞරව කරන්න, එවිට ඔබ දේවතාවන් වෙයි.

පාඨය:

මායාට සෑම කලටම ආයුබෝවන් කියන අය, පියාගෙන් සුඛ පැතුම් ලබන්නට සුදුසු වෙයි.

***** ඔම ශාන්ති *****